

2.2 ಮಾದರಿ ಕಾರ್ಯಕ್ರಮ/ಚಟುವಟಿಕೆಗಳು

1. ದುಡ್ಡಿಲ್ಲದೇ ಮಾಡಬಹುದಾದ ದೊಡ್ಡ ಕೆಲಸಗಳು

1. ಪ್ರತಿ ದಿನವೂ ರಾಷ್ಟ್ರದ್ವಜಕ್ಕೆ ಗೌರವ ವಂದನೆ ಸಲ್ಲಿಸುವುದು.
2. ಪ್ರತಿ ದಿನವೂ ನೋಟೀಸ್ ಬೋರ್ಡಿನಲ್ಲಿ ಸುಭಾಷಿತ ಅಥವಾ ಹಿತನುಡಿಗಳನ್ನು ಬರೆಯುವುದು.
3. ಗ್ರಾಮ ಪಂಚಾಯಿತಿ ಸಿಬ್ಬಂದಿಗಳು ಸಮ ವಸ್ತ್ರಗಳನ್ನು ಧರಿಸುವುದು.
4. ಗ್ರಾಮ ಪಂಚಾಯಿತಿಗೆ ಬರುವ ಪ್ರತಿಯೊಬ್ಬ ಗ್ರಾಮಸ್ಥರಿಗೆ ನಗುವಿನೊಂದಿಗೆ ನಮಸ್ಕರಿಸಿ ಸ್ವಾಗತ ಕೋರುವುದು ಮತ್ತು ಕುಳಿತುಕೊಳ್ಳಲು ಸೌಜನ್ಯಪೂರ್ವಕವಾಗಿ ತಿಳಿಸುವುದು.
5. ಸರಿಯಾದ ಸಮಯಕ್ಕೆ ಕಚೇರಿಗೆ ಬಂದು ಜನರ ಸಮಸ್ಯೆಗಳನ್ನು ಆಲಿಸಿ ಪರಿಹಾರ ನೀಡುವುದು.
6. ಗ್ರಾಮ ಪಂಚಾಯಿತಿ ಕಚೇರಿಯ ಸುತ್ತಮುತ್ತ ಸ್ವಚ್ಛತೆಯನ್ನು ಕಾಪಾಡುವುದು ಹಾಗೂ ಕಚೇರಿಯ ವ್ಯವಸ್ಥೆಯನ್ನು ಎಲ್ಲರಿಗೂ ಉಪಯೋಗವಾಗುವ ರೀತಿ ಜನಸೇವೆಯಾಗಿಡುವುದು.
- 6(a) ಗ್ರಾಮ ಪಂಚಾಯಿತಿಗಳ ಸುತ್ತಲೂ ಗಿಡ-ಮರಗಳನ್ನು ಬೆಳೆಸುವುದು.
7. ಶಾಲಾ ಮಕ್ಕಳು ಮತ್ತು ಯುವಕ ಯುವತಿಯರು ಗ್ರಾಮ ಪಂಚಾಯಿತಿಗಳ ಗ್ರಂಥಾಲಯವನ್ನು ಉಪಯೋಗಿಸಿಕೊಳ್ಳಲು ಪ್ರೋತ್ಸಾಹ ನೀಡುವುದು.
8. ಎಲ್ಲಾ ಚುನಾಯಿತ ಪ್ರತಿನಿಧಿಗಳು ಹಾಗೂ ಸಿಬ್ಬಂದಿಗಳಿಗೆ ಗುರುತಿನ ಚೀಟಿ ನೀಡುವುದು.
9. 3 ರಿಂದ 6 ವರ್ಷದ ಎಲ್ಲಾ ಮಕ್ಕಳನ್ನು ಅಂಗನವಾಡಿಗಳಿಗೆ ಸೇರಿಸುವುದು ಮತ್ತು ಅಂಗನವಾಡಿಗಳು ನಿಗದಿತ ರೀತಿಯಲ್ಲಿ ನಡೆಯಲು ಸಹಾಯ ಮಾಡುವುದು.
10. 6 ರಿಂದ 14 ವರ್ಷದ ಎಲ್ಲಾ ಮಕ್ಕಳು ಶಾಲೆಗೆ ಹೋಗುವಂತೆ ನೋಡಿಕೊಳ್ಳುವುದು ಮತ್ತು ಶಾಲೆಗಳಲ್ಲಿ ಉತ್ತಮ ಕಲಿಕೆಗೆ ಸಹಕರಿಸುವುದು.
11. ಎಲ್ಲ ವಾರ್ಡ್/ಗ್ರಾಮ ಸಭೆಗಳಲ್ಲಿ ಸಕ್ರಿಯವಾಗಿ ಪಾಲ್ಗೊಳ್ಳುವ ನಾಗರಿಕರನ್ನು ಗುರುತಿಸಿ ಅಂತಹ ಸಭೆಗಳಲ್ಲಿ ಅವರನ್ನು ಗೌರವಿಸುವುದು.
12. 14 ವರ್ಷದೊಳಗಿನ ಯಾವ ಮಕ್ಕಳು ಶಾಲೆ ಬಿಟ್ಟು ಹೊಲ, ಮನೆಗೆಲಸ, ಕಾರ್ಖಾನೆಗಳಲ್ಲಿ ಅಥವಾ ಹೋಟೆಲ್‌ಗಳಲ್ಲಿ ದುಡಿಯದಂತೆ ನೋಡಿಕೊಳ್ಳುವುದು, ಅಂತಹ ಮಕ್ಕಳನ್ನು ಬಾಲ ಕಾರ್ಮಿಕ ಕೆಲಸದಿಂದ ಬಿಡಿಸಿ ಶಾಲೆಗೆ ಸೇರಿಸುವುದು.
13. ಗ್ರಾಮ ಪಂಚಾಯಿತಿ ಹಾಗೂ ಇತರೆ ಇಲಾಖೆಗಳಲ್ಲಿ ದೊರೆಯುವ ಸೇವೆಗಳು ಹಾಗೂ ಚೆಕ್ ಲಿಸ್ಟ್ ಮಾಹಿತಿ, ಸಾರ್ವಜನಿಕರಿಗೆ ನೀಡುವುದು.
14. ಬೀದಿ ದೀಪ ಹಗಲು ಉರಿಯದಂತೆ ಆ ಬೀದಿಯ ಸಾರ್ವಜನಿಕರೇ ಆರಿಸಲು ತಿಳುವಳಿಕೆ ನೀಡುವ ಮೂಲಕ "ನಾಗರಿಕ" ಜವಬ್ದಾರಿ ಬಲಪಡಿಸುವುದು.

15. ಕಾನೂನಿನ ಬಗ್ಗೆ ಅಳವಳಕ ನೇಡ 18 ವರ್ಷದೊಳಗಿನ ಹೆಣ್ಣುಮಕ್ಕಳು ಮತ್ತು 21 ವರ್ಷದೊಳಗಿನ ಗಂಡು ಮಕ್ಕಳಿಗೆ ಮದುವೆ ಮಾಡದಂತೆ ಪಾಲಕರ ಮನವೋಲಿಸುವುದು.
16. ಮದುವೆಯಾಗುವ ಯುವಕರು ವರದಕ್ಷಿಣೆ ತೆಗೆದುಕೊಳ್ಳದಂತೆ, ಯುವತಿಯರು ವರದಕ್ಷಿಣೆ ಕೇಳುವ ಹುಡುಗರನ್ನು ಮದುವೆಯಾಗಲು ನಿರಾಕರಿಸುವಂತೆ ಮತ್ತು ವರದಕ್ಷಿಣೆ ಪಿಡುಗಿನಿಂದ ಬಿಡುಗಡೆ ಹೊಂದಲು ಪಾಲಕರಿಗೆ ತಿಳುವಳಿಕೆ ಹೇಳಿ ಅವರಲ್ಲಿ ಸಾಮಾಜಿಕ ಪ್ರಜ್ಞೆ ಮೂಡಿಸುವುದು.
17. ಗ್ರಾಮೀಣ ವಿದ್ಯಾವಂತ ಯುವಕರಿಗಾಗಿ ಉದ್ಯೋಗ ಮೇಳ ಆಯೋಜನೆ ಹಾಗೂ ಅವರನ್ನು ಸ್ವಯಂ ಉದ್ಯೋಗಿಗಳಾಗಲು ಪ್ರೇರೇಪಿಸುವುದು, ಸೂಕ್ತ ಸ್ಥಳಗಳಲ್ಲಿ ಸಮುದಾಯ ಭವನ, ಶಾಲಾ ಆವರಣ ಇತ್ಯಾದಿ.
18. ಬಡ ಗರ್ಭಿಣಿ ಸ್ತ್ರೀಯರಿಗೆ ಅಂಗನವಾಡಿ ಮುಖಾಂತರ ಪೌಷ್ಟಿಕ ಆಹಾರ ಸಿಗುವಂತೆ ನೋಡಿಕೊಳ್ಳುವುದು.
19. ಸಹಾಯವಾಣಿ ದೂರವಾಣಿ ಸಂಖ್ಯೆಗಳನ್ನು ಗೋಡೆಬರಹದಲ್ಲಿ ಅಳವಡಿಸುವುದು, ಮಹಿಳಾ ಮತ್ತು ಮಕ್ಕಳ ಸಹಾಯವಾಣಿ, ಅಗ್ನಿಶಾಮಕ, ಪೊಲೀಸ್, ಆಂಬುಲೆನ್ಸ್ ಇತ್ಯಾದಿ.
20. ಗರ್ಭಿಣಿ, ಬಾಣಂತಿ ಮತ್ತು ಮಕ್ಕಳ ಬಗ್ಗೆ ಅರಿವು ಕಾರ್ಯಕ್ರಮಗಳನ್ನು ಏರ್ಪಡಿಸುವುದು ಹಾಗೂ ಎಲ್ಲಾ ಮಕ್ಕಳಿಗೂ ನಿಗದಿತ ಅವಧಿಯಲ್ಲಿ ಪೋಲಿಯೋ ಹನಿ ಮತ್ತು ರೋಗ ನಿರೋಧಕ ಚುಚ್ಚುಮದ್ದು ಹಾಕಿಸುವುದು
21. ಶಾಲೆಗಳಲ್ಲಿ ಮಕ್ಕಳ ಆರೋಗ್ಯ ತಪಾಸಣಾ ಶಿಬಿರಗಳು ನಡೆಯಲು ಸಹಕರಿಸುವುದು.
22. ನೀರಿನ ಅಂತರ್ ಜಲವೃದ್ಧಿ ಕಾಪಾಡಲು ಇರುವ ಸ್ಕೀಮ್‌ಗಳ ಬಗ್ಗೆ ಅರಿವು ಮೂಡಿಸಿ ಪ್ರಯೋಜನ ಪಡೆಯಲು ತಿಳಿಸುವುದು
23. ಗ್ರಾಮದ ಹೋಟಲ್/ಅಂಗಡಿ/ಮಾಂಸ ಮಾರಾಟ ಅಂಗಡಿಗಳ ಹತ್ತಿರ ಶುಚಿತ್ವ ಕಾಪಾಡಲು ತಿಳುವಳಿಕೆ ನೀಡುವುದು
24. ಗ್ರಾಮದ ಜನರ ಸಮಸ್ಯೆಗಳಿಗೆ ಕೂಡಲೇ ಸ್ಪಂದಿಸಲು ಗ್ರಾಮ ಪಂಚಾಯತ್ ಸದಸ್ಯರು ಹಾಗೂ ಸಿಬ್ಬಂದಿಗಳ ಮೊಬೈಲ್ ಸಿಮ್‌ಗಳ ವ್ಯವಸ್ಥೆ ಕಲ್ಪಿಸುವುದು. ಈ ಮೊಬೈಲ್ ನಂಬರ್‌ಗಳ ಮಾಹಿತಿಯನ್ನು ಪ್ರತಿ ಗ್ರಾಮದ ಸಾರ್ವಜನಿಕ ಸ್ಥಳಗಳಲ್ಲಿ ಪ್ರಕಟಿಸುವುದು.
25. ಅಸ್ಪೃಶ್ಯತೆ ನಿವಾರಣೆ ಮಾಡಿ ಜಾತಿ-ಮತ, ಧರ್ಮ, ಭೇದ-ಭಾವಗಳನ್ನು ಹೊಗಲಾಡಿಸಿ ಸಮಾಜದಲ್ಲಿ ಸಮಾಸತೆ ಮತ್ತು ಸಾಮರಸ್ಯದ ವಾತಾವರಣ ಬೆಳೆಸುವುದು.
26. ಮಧ್ಯಪಾನ, ಕುಡಿತ, ಗುಟ್ಟಾ ಸೇವನೆ, ಧೂಮಪಾನ, ಜೂಜು, ಮಟ್ಟಾ ಇತ್ಯಾದಿ ದುಶ್ಚಟಗಳಿಂದ ದೂರ ಇರುವಂತೆ ಜನರ ಮನವೋಲಿಸುವುದು. "ದುಶ್ಚಟ ವ್ಯಸನ" ಶಿಬಿರಗಳನ್ನು ಏರ್ಪಡಿಸುವುದು.
27. ಸಮುದಾಯದ ಕಟ್ಟಡಗಳನ್ನು ಸುರಕ್ಷಿತ, ಸುನಿಶ್ಚಿತ ನೋಡಿಕೊಳ್ಳಲು ಸ್ವಚ್ಛತೆಯಿಂದ ಇಟ್ಟು ಕೊಳ್ಳಲು ತಿಳುವಳಿಕೆ ನೀಡುವುದು, ಬಳಕೆದಾರರ ಸಂಘಗಳನ್ನು ಸ್ಥಾಪಿಸುವುದು.



28. ಗ್ರಾಮದ ಹಬ್ಬ/ಜಾತ್ರೆ/ಉತ್ಸವ/ಹರಿದಿನಗಳಲ್ಲಿ ಮುಂಚಿತವಾಗಿ ಸಮುದಾಯದ ಮುಖಂಡರ ಸಭೆ ಸೇರಿ ಕುಳಿತು ಚರ್ಚಿಸಿ ಶಾಂತಿಯುತವಾಗಿ ಆಚರಿಸಲು ಪ್ರೇರಣೆ ನೀಡುವುದು.
29. ವಾರಕ್ಕೊಮ್ಮೆ ಗ್ರಾಮದ ಸ್ವಚ್ಛತೆಗಾಗಿ ಶ್ರಮದಾನ ಮಾಡುವುದು; ತಮ್ಮ ಊರಿನ ಸಣ್ಣ ಪುಟ್ಟ ಕೆಲಸಗಳನ್ನು ತಾವೇ ಮಾಡಿಕೊಳ್ಳುವಂತೆ ಪ್ರೇರಿಸುವುದು.
30. ಮಳೆ ನೀರು ಸಂಗ್ರಹಣೆ, ಭೂ ಸಾರ ಸಂರಕ್ಷಣೆ ಮತ್ತು ಸಾವಯವ ಕೃಷಿ ಬಗ್ಗೆ ಅರಿವು ಮೂಡಿಸುವುದು.
31. ಅನಧಿಕೃತ ಮದ್ಯದ ಅಂಗಡಿಗಳ ತೆಗೆಸುವುದು ಮತ್ತು ಅವುಗಳ ವಿರುದ್ಧ ಜಿಲ್ಲಾಧಿಕಾರಿ/ಪೊಲೀಸ್/ಅಬಕಾರಿ ಇಲಾಖೆಗೆ ದೂರು ಕೊಡುವುದು.
32. ಗ್ರಾಮಸ್ಥರು ಸರ್ಕಾರದ ಯಾವ ಕಛೇರಿಯಲ್ಲೂ ಲಂಚ ಕೊಡದಂತೆ ಪ್ರೇರೇಪಿಸುವುದು ಮತ್ತು ಲಂಚ ಕೇಳುವ ಅಧಿಕಾರಿಗಳು/ವ್ಯಕ್ತಿಗಳ ವಿರುದ್ಧ ಹೋರಾಟ ಮಾಡುವುದು ಮತ್ತು ಪಂಚಾಯಿತಿಗಳಲ್ಲಿ ಭ್ರಷ್ಟಾಚಾರ ರಹಿತ ಆಡಳಿತ ನೀಡುವುದು.
33. ಕುಟುಂಬದ ಸಾಕು ಪ್ರಾಣಿಗಳ ಸ್ವಚ್ಛತೆ ಬಗ್ಗೆ ತಿಳುವಳಿಕೆಯನ್ನು ನೀಡಿ ಗಂಜಲ ಇತರೆಯನ್ನು ಬೀದಿ ಮೋರಿಗೆ ಬಿಡದಂತೆ ಅರಿವು ಮೂಡಿಸುವುದು
34. ದನಕರು/ಸಾಕುಪ್ರಾಣಿಗಳು, ಸಾರ್ವಜನಿಕರು ಕುಡಿಯುವ ನೀರಿನ ತೊಟ್ಟಿಗಳ ಹತ್ತಿರ ಮೈ ತೊಳೆಯುವುದು/ ಬಟ್ಟೆ ಒಗೆಯುವುದು ಇತರೆ ಚಟುವಟಿಕೆಗಳಿಗೆ ಆಸ್ಪದ ಮಾಡದೆ, ಪ್ರಾಣಿಗಳಿಗೆ ನೀರು ಕುಡಿಯಲು ಮಾತ್ರ ಉಪಯೋಗಿಸುವಂತೆ ತಿಳುವಳಿಕೆ ನೀಡುವುದು
35. ಬಡಕುಟುಂಬಗಳಿಗೆ ಶವ ಸಂಸ್ಕಾರಕ್ಕಾಗಿ ಕಂದಾಯ ಇಲಾಖೆಯಿಂದ ಸಿಗುವ ನೆರವನ್ನು ಪಡೆಯಲು ತಿಳುವಳಿಕೆ ನೀಡುವುದು
36. ಗ್ರಾಮ ಗುಡಿಕೈಗಾರಿಕೆಗಳಿಗೆ ಪ್ರೋತ್ಸಾಹ ನೀಡುವ ಇಲಾಖೆಗಳನ್ನು ಗುರುತಿಸಿ ಫಲಾನುಭವಿಗಳು ಅನುಕೂಲ ಪಡೆಯುವಂತೆ ತಿಳಿಸುವುದು.
37. ಸಾವಯವ ಕೃಷಿಗೆ ಆದ್ಯತೆ ನೀಡಲು, ಅಂತಹ ಕುಟುಂಬಗಳನ್ನು ಗುರುತಿಸಿ ಸಂಬಂಧಿಸಿದ ಇಲಾಖೆಗಳಿಂದ ಪ್ರಯೋಜನ ಪಡೆಯಲು ತಿಳಿಯಪಡಿಸುವುದು
38. ಮೂರು ತಿಂಗಳಿಗೊಮ್ಮೆ ತೋಟಗಾರಿಕೆ/ ವ್ಯವಸಾಯ ಇಲಾಖೆ/ ರೇಷ್ಮೆ ಇಲಾಖೆ/ ಮೀನುಗಾರಿಕೆ ಇಲಾಖೆ ಅಭಿವೃದ್ಧಿ ಅಧಿಕಾರಿಗಳನ್ನು ಪಂಚಾಯಿತಿಗೆ ಆಹ್ವಾನಿಸಿ ರೈತ ಕುಟುಂಬಗಳಿಗೆ ತಿಳುವಳಿಕೆ ಕೊಡಿಸುವುದು.
39. ರೈತ ಕುಟುಂಬಗಳು ಪ್ರಾಣಿಗಳಿಂದ ಆಕಸ್ಮಿಕ ಸಾವು ಹೊಂದಿದಲ್ಲಿ ಸಂಬಂಧಿಸಿದ ಇಲಾಖೆಗಳಿಂದ ಪರಿಹಾರ ಹಣ ಪಡೆಯಲು ಸಹಕಾರ ನೀಡುವುದು
40. ಬೆಳೆ ವಿಮೆಯ ಬಗ್ಗೆ ಸಂಬಂಧಪಟ್ಟ ಇಲಾಖೆಗಳಿಂದ ಮಾಹಿತಿ ಸಂಗ್ರಹಿಸಿ ಬೆಳೆ ವಿಮೆ ಕ್ರೋಢೀಕೃತ ಬ್ಯಾಂಕ್ ಮೂಲಕ ಮಾಡಿಸಲು ಪ್ರೇರಣೆ ನೀಡುವುದು
41. ಸ್ಥಳೀಯ ಅಂಚೆ ಕಛೇರಿಯಲ್ಲಿ ಉಳಿತಾಯದ ಬಗ್ಗೆ ಅರಿವು ಮೂಡಿಸುವುದು ಮತ್ತು ಜೀವವಿಮೆ ಮಾಡಿಸಲು ಪ್ರೇರಣೆ ನೀಡುವುದು.



42. ಬ್ಯಾಂಕ್/ಅಂಚೆ ಕಛೇರಿ ಲಭ್ಯವಿಲ್ಲದ ಗ್ರಾ.ಪಂಗಳಲ್ಲಿ ಗ್ರಾ.ಪಂ ಕಟ್ಟಡದಲ್ಲಿ ಸ್ಥಳಾವಕಾಶವಿದ್ದಲ್ಲಿ ಎ.ಟಿ.ಎಂ/ಅಂಚೆ ಕಛೇರಿ ತೆರೆಯಲು ಸ್ಥಳಾವಕಾಶ ನೀಡುವುದು.
43. ಗ್ರಾಮೀಣ ಯುವಕ/ಯುವತಿ, ಸಂಘ ಸಂಸ್ಥೆಗಳ ಸದಸ್ಯರನ್ನು ಸ್ವಚ್ಛತಾ ಕಾರ್ಯಕ್ರಮ, ಕೆರೆ, ಕಾಲುವೆಗಳ ಸಂರಕ್ಷಣೆ ಮುಂತಾದ ಚುಟವಟಕಿಗಳಿಗಾಗಿ ಪ್ರೇರೇಪಿಸಲು ಮಾರ್ಗದರ್ಶನ ನೀಡುವುದು.
44. ವಾರ್ಡ್/ಗ್ರಾಮ ಸಭೆಗಳಲ್ಲಿ ಸ್ಥಳೀಯವಾಗಿ & ನೆರಹೊರೆಯ ಗ್ರಾಮಗಳಲ್ಲಿ ಲಭ್ಯವಿರುವ ವಿವಿಧ ಕ್ಷೇತ್ರಗಳಲ್ಲಿ ಪರಿಣಿತಿ ಪಡೆದಿರುವ ವ್ಯಕ್ತಿಗಳನ್ನು ಗುರುತಿಸಿ ಅವರಿಗೆ ಸಂಬಂಧಪಟ್ಟ ಕ್ಷೇತ್ರದಲ್ಲಿ ಕರ್ತವ್ಯ ನಿರ್ವಹಿಸಲು ಜನರಿಗೆ ಪ್ರೇರೇಪಿಸುವುದು.
45. ಸ್ಥಳೀಯ ಜಾನಪದ ಕಲಾವಿಧರ ಮಾಹಿತಿ ಸಂಗ್ರಹಿಸಿ ಅವರ ಮೂಲಕ ನಾಟಕ ಮತ್ತಿತರ ಕಾರ್ಯಕ್ರಮಗಳ ಮೂಲಕ ವರದಕ್ಷಣೆ, ಪ್ರಾಣಿಬಲಿ, ಬಾಲ್ಯ ವಿವಾಹ ಮುಂತಾದ ಸಾಮಾಜಿಕ ಪಿಡುಗು ಹಾಗೂ ಗ್ರಾ.ಪಂ.ನ ಕಾರ್ಯಕ್ರಮ/ಯೋಜನೆಗಳ ಕುರಿತು ಜಾಗೃತಿ ಮೂಡಿಸುವುದು. ಆ ಮೂಲಕ ಸದರಿ ಕಲಾವಿಧರ ಪ್ರತಿಭೆಯನ್ನು ಪ್ರಚಾರ ಪಡಿಸುವುದು
46. ಉದಯೋನ್ಮುಖ ಬರಹಗಾರರು, ಕವಿಗಳು, ಲೇಖಕರ ಬರಹಗಳನ್ನು ವಿವಿಧ ಸಭೆಗಳಲ್ಲಿ, ಶಾಲಾ ಕಾಲೇಜುಗಳ ಕಾರ್ಯಕ್ರಮಗಳಲ್ಲಿ ಅಭಿವ್ಯಕ್ತಗೊಳಿಸಲು ಅವಕಾಶ ಮಾಡಿಕೊಡುವುದು.
47. ಗ್ರಾಮ ಪಂಚಾಯಿತಿ ಕಚೇರಿಯಲ್ಲಿ ಸಾರ್ವಜನಿಕರಿಗೆ ಸೂಕ್ತ ಆಸನ, ಕುಡಿಯುವ ನೀರು ಹಾಗೂ ಶುದ್ಧ ನೈಸರ್ಗಿಕ ಗಾಳಿ ವ್ಯವಸ್ಥೆ ಮಾಡುವುದು.
48. ಗ್ರಾಮದ ಜನರಿಗೆ ಇ-ಶಿಕ್ಷಣದ ಬಗ್ಗೆ ಮಾಹಿತಿ ನೀಡಿ ಸರ್ಕಾರದ ಯೋಜನೆಗಳ ಬಗ್ಗೆ ಅರಿಯಲು ಪ್ರೇರೇಪಿಸುವುದು.
49. ಗ್ರಾಮದ ಜನರಿಗೆ ಘನ ಮತ್ತು ದ್ರವ ತ್ಯಾಜ್ಯಗಳ ವಿಲೇವಾರಿ ಬಗ್ಗೆ ಅರಿವು ಮೂಡಿಸುವುದು.
50. ಗ್ರಾಮ ಪಂಚಾಯಿತಿ ಆಸ್ತಿಗಳನ್ನು(ಶಾಲೆ, ಅಂಗನವಾಡಿ, ವಿದ್ಯುತ್, ಕುಡಿಯುವ ನೀರು, ಕೆರೆ, ಗೋಮಾಳ, ಸರ್ಕಾರಿ ಆಸ್ತಿಗಳು) ಕಾಪಾಡಲು ಹಾಗೂ ಹಾಳಾಗದಂತೆ ರಕ್ಷಣೆ ಮಾಡಲು ಜನರಲ್ಲಿ ಭಾವನೆಯನ್ನು ಮೂಡಿಸುವುದು.
51. ಜೀವ ವೈವಿಧ್ಯ ಹಾಗೂ ಪಾರಂಪರಿಕ ತಾಣಗಳ ಬಗ್ಗೆ ಅರಿವು ಮೂಡಿಸಿ ರಕ್ಷಣೆ ಮಾಡುವುದು.
52. ನಾಗರಿಕರಿಗೆ ರಾಷ್ಟ್ರೀಯ ಹಬ್ಬಗಳು, ಸಾಂಸ್ಕೃತಿಕ ಹಬ್ಬಗಳು, ಮಧುವೆಗಳು, ಹುಟ್ಟುಹಬ್ಬ, ಗೃಹಪ್ರವೇಶ, ನಾಮಕರಣಗಳಂತಹ ಸಮಾರಂಭಗಳಿಗೆ ಸಾಮಾಜಿಕ ಚಾಲ ತಾಣಗಳ ಮೂಲಕ ಶುಭಾಶಯ ಕೋರುವುದು.
53. ಸಾರ್ವಜನಿಕ ಸ್ಥಳಗಳಲ್ಲಿ ಧೂಮಪಾನ ಮತ್ತು ಮದ್ಯಪಾನದಂತಹ ಕೆಟ್ಟಚಟಗಳನ್ನು ಮಾಡದಿರುವಂತೆ ಅರಿವು ಮೂಡಿಸುವುದು.
54. ಗ್ರಾಮಗಳಲ್ಲಿ ಸಾಮಾಜಿಕ ಪಿಡುಗುಗಳಾದ ಅಸ್ವಶ್ಯತೆ ಧಾರ್ಮಿಕ ಮತಾಂದತೆ, ಬಾಲ್ಯ ವಿವಾಹ, ವರದಕ್ಷಿಣೆ, ಜೀತಪದ್ಧತಿ, ಜಾತಿಪದ್ಧತಿ, ಮಕ್ಕಳ ಮತ್ತು ಮಹಿಳೆಯರ ಮಾರಾಟ, ಬಾಲಕಾರ್ಮಿಕ ಪದ್ಧತಿ ಇವೇ ಮುಂತಾದ ಆಚರಣೆಗಳ ವಿರುದ್ಧ ಜನರಲ್ಲಿ ಜಾಗೃತಿ ಮೂಡಿಸಿ ಸಮಾಜದಲ್ಲಿ ಸಮಾನತೆ ಮತ್ತು ಸಾಮರಸ್ಯದ ವಾತಾವರಣ ಬೆಳೆಸುವುದು.



55. ಗ್ರಾಮದ ಎಲ್ಲಾ ಮಹಿಳೆಯರು ಮಕ್ಕಳು ಹಾಗೂ ಹಿರಿಯರಲ್ಲಿ ಗೌರವ ಭಾವನೆ ಮೂಡಿಸುವುದು.
56. ಶಿಶು ಮರಣ ಮತ್ತು ತಾಯಿಮರಣ ತಪ್ಪಿಸಲು ಕಡ್ಡಾಯವಾಗಿ ಆಸ್ಪತ್ರೆಯಲ್ಲಿ ಹೆರಿಗೆ ಆಗುವಂತೆ ಮನವೊಲಿಸುವುದು.
57. ಕಾನೂನಿನ ಬಗ್ಗೆ ಅರಿವು ಮೂಡಿಸಿ ಗ್ರಾಮಗಳಲ್ಲಿನ ಜನನ ಮತ್ತು ಮರಣ ನೋಂದಣಿಗಳನ್ನು ಮಾಡಿಕೊಳ್ಳುವಂತೆ ಮನವೊಲಿಸುವುದು.
58. ಅಂಗನವಾಡಿ, ಆರೋಗ್ಯ ಹಾಗೂ ಶಿಕ್ಷಣಕ್ಕೆ ಸಂಬಂಧಿಸಿದ ಗ್ರಾಮಸ್ಥರು ಸಭೆಗಳಿಗೆ ಹಾಜರಾಗಲು ಅರಿವು ಮೂಡಿಸುವುದು.
59. ಆರೋಗ್ಯದ ಅರಿವಿಗೆ ಸಂಬಂಧಪಟ್ಟಂತೆ ಗೋಡೆಬರಹ ಮತ್ತು ಭಿತ್ತಿಪತ್ರಗಳೊಂದಿಗೆ ಜಾಗೃತಿ ಮೂಡಿಸುವುದು.
60. ಗ್ರಾಮ ಪಂಚಾಯಿತಿ ಮೂಲಕ ಯೋಜನೆಗಳನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸಲು ಗ್ರಾಮದ ಕುಟುಂಬಗಳ ಮಾಹಿತಿಯನ್ನು ಸಂಗ್ರಹಿಸುವುದು.
61. ಗ್ರಾಮದ ಪ್ರತಿಯೊಬ್ಬರೂ ಗ್ರಾಮ ಪಂಚಾಯಿತಿಗೆ ಪಾವತಿಯಾಗಬೇಕಾದ ತೆರಿಗೆ, ದರ ಮತ್ತು ಫೀಜುಗಳನ್ನು ಸಕಾಲಕ್ಕೆ ಪಾವತಿಸಿ ಗ್ರಾಮದ ಅಭಿವೃದ್ಧಿಯಲ್ಲಿ ಸಹಭಾಗಿಗಳಾಗಲು ಪ್ರೇರಿಸುವುದು.
62. ಗ್ರಾಮ ಪಂಚಾಯಿತಿ ವ್ಯಾಪ್ತಿಯಲ್ಲಿ ಜಾಗ ಇರುವ ಕಡೆ ಎಲ್ಲಾ ಆಸಕ್ತರಿಗೆ ಒಂದೊಂದು ಸಸಿ ನೀಡಿ ಅದನ್ನು ಪೋಷಿಸುವ ಪ್ರಚ್ಛೇದ ಮೂಡಿಸುವುದು.
63. ಗ್ರಾಮದ ದುರ್ಬಲ ವರ್ಗದವರು, ಶೋಷಿತರು, ಅಶಕ್ತರು, ಬಡವರು, ಮಹಿಳೆ ಮತ್ತು ಮಕ್ಕಳಿಗೆ ಮೀಸಲಾದ ಕಲ್ಯಾಣ ಕಾರ್ಯಕ್ರಮಗಳನ್ನು ತಲುಪಿಸಲು ಸಹಕಾರ ನೀಡುವುದು.
64. ನೈಸರ್ಗಿಕ ಸಂಪನ್ಮೂಲಗಳು ದುರ್ಬಳಕೆಯಾಗದಂತೆ ಅದರ ನೆಲೆಗಳನ್ನು ಮುಂದಿನ ಪೀಳಿಗೆಗಾಗಿ ಕಾಪಾಡಲು ಅರಿವು ಮೂಡಿಸುವುದು.
65. ಗ್ರಾಮದಲ್ಲಿನ ಯುವಕ/ಯುವತಿಯರಿಗೆ ಮಾರ್ಗದರ್ಶನ ನೀಡಿ ನಾಯಕತ್ವ ಗುಣಗಳನ್ನು ಪಡೆದು ಕೊಳ್ಳಲು ಪ್ರೇರಿಸುವುದು.
66. ಮಳೆನೀರು ಸಂಗ್ರಹಣೆ, ಭೂಸಾರ ಸಂರಕ್ಷಣೆ ಮತ್ತು ಸಾವಯವ ಕೃಷಿ ಬಗ್ಗೆ ಜನರಲ್ಲಿ ಅರಿವು ಮೂಡಿಸುವುದು.
67. ಗ್ರಾ.ಪಂ.ನಲ್ಲಿ ಲಭ್ಯವಿರುವ ನಿವೃತ್ತ ಅಧಿಕಾರಿಗಳು, ಶಿಕ್ಷಕರು, ಉಪನ್ಯಾಸಕರುಗಳಿಂದ ಸ್ಪರ್ಧಾತ್ಮಕ ಪರೀಕ್ಷೆಗಳಿಗೆ ಉಚಿತ ತರಬೇತಿ ಆಯೋಜಿಸುವುದು
68. ನಿವೃತ್ತ/ಮಾಜಿ ಸೈನಿಕರುಗಳಿಂದ ಹಾಗೂ ಪೊಲೀಸರುಗಳಿಂದ ಸೇನೆಗೆ/ಪೊಲೀಸ್ ಹುದ್ದೆಗೆ ಸೇರ ಬಯಸುವ ಅಭ್ಯರ್ಥಿಗಳಿಗೆ ಉಚಿತ ದೇಹದಾರ್ಡ್ಯತಾ ತರಬೇತಿ ಆಯೋಜಿಸುವುದು



2. ಕಡಿಮೆ ದುಡ್ಡಿನಲ್ಲಿ ಮಾಡಬಹುದಾದ ಚಟುವಟಿಕೆಗಳು

(ನಿಯಮಾನುಸಾರ ಅಗತ್ಯ ದಾಖಲೆಗಳನ್ನು ಒಳಗೊಂಡಿರಬೇಕು)

(25,000 ರೂಗಳ ವರೆಗೆ)

1. ಪರಿಸರ ಸಂರಕ್ಷಣೆಗಾಗಿ ಸಸಿ ನೆಡುವುದು, ನೆಟ್ಟ ಸಸಿಗಳಿಗೆ ನೀರೆರೆದು "ಊರಿಗೊಂದು ವನ" ಬೆಳೆಸುವುದು.
2. ರಸ್ತೆ ಬದಿ ಸ್ವಚ್ಛತೆ, ಅನುಪಯುಕ್ತ ಗಿಡ-ಗಂಟಿಗಳನ್ನು ಕಡಿಯುವುದು ವಾರ್ಷಿಕ ನಿರ್ವಹಣೆ ಮಾಡುವುದು
3. ಗ್ರಾಮಗಳಲ್ಲಿ ಸ್ಥಳೀಯ ಜಾನಪದ ಕಲೆಗಳಾದ (ಡೊಳ್ಳುಕುಣಿತ, ಕೋಲಾಟ, ಯಕ್ಷಗಾನ, ಕೃಷ್ಣ ಪಾರಿಜಾತ, ಗೀಗೀಪದ, ಲಾವಣಿ, ಬೀದಿ ನಾಟಕ, ದೊಡ್ಡಾಟ ಇತ್ಯಾದಿ) ಪ್ರೋತ್ಸಾಹ ನೀಡುವುದು ಮತ್ತು ಪ್ರದರ್ಶನಕ್ಕೆ ಅವಕಾಶ ಮಾಡಿಕೊಡುವುದು.
4. ಜಾನಪದ ಕಲಾವಿದರನ್ನು ಗುರುತಿಸಿ, ವೇದಿಕೆ ಕಲ್ಪಿಸುವುದು ಪರಿಕರಗಳನ್ನು ಕೊಳ್ಳಲು ಸಹಾಯ ಧನ ನೀಡುವುದು.
5. ಗ್ರಾಮೀಣ ಕ್ರೀಡೆಗಳಾದ ಕಬ್ಬಡ್ಡಿ, ಖೋ-ಖೋ, ಕುಸ್ತಿ, ಕಂಬಳ, ಮಲಕಂಬ ಇತ್ಯಾದಿ ಕ್ರೀಡಾ ಸ್ಪರ್ಧೆಗಳನ್ನು ಆಯೋಜಿಸುವುದು.
6. ಕವಿಗೋಷ್ಠಿ, ಪ್ರಬಂಧ ಸ್ಪರ್ಧೆ, ಕಥಾ ಸ್ಪರ್ಧೆ, ಸಾಹಿತ್ಯ ಗೋಷ್ಠಿಗಳನ್ನು ಆಯೋಜಿಸುವುದು.
7. ಸಾಮಾಜಿಕ ಸಾಂಸ್ಕೃತಿಕ ಮತ್ತು ಆಧ್ಯಾತ್ಮಿಕ ವಿಷಯಗಳ ಬಗ್ಗೆ ಚರ್ಚೆ, ವಿಚಾರ ಮಂಥನ, ಕಾರ್ಯಾಗಾರ ಏರ್ಪಡಿಸುವುದು.
8. ಸಾವಯವ ಕೃಷಿ, ಜಲಮೂಲಗಳ ಸಂರಕ್ಷಣೆ, ಕಾರ್ಯಾಗಾರಗಳು, ತಜ್ಞರಿಂದ ಸಲಹೆ ಮತ್ತು ಕ್ಷೇತ್ರಭೇಟಿ ನೀಡುವುದು.
9. ಸಾರ್ವಜನಿಕರು ಮತ್ತು ಶಾಲಾ ಮಕ್ಕಳಿಗೆ ಉಚಿತ ಆರೋಗ್ಯ ತಪಾಸಣೆ ಊಟ ತಿಂಡಿಗಳಿಗೆ ವ್ಯವಸ್ಥೆ ಕಲ್ಪಿಸುವುದು.
10. ಶಾಲೆಗಳ ಬಳಿ ಸೈನ್ ಬೋರ್ಡ್ ಅಳವಡಿಕೆ, ಶಾಲಾ ಆವರಣ, ನಿಶಬ್ಧವಾಗಿ ಚಲಿಸಿ, ತಂಬಾಕು/ದೂಮಪಾನ ನಿಷೇಧಿತ ವಲಯ ಇತ್ಯಾದಿ.
11. ಶಾಲಾ ಮಕ್ಕಳಿಗೆ ಗ್ರಾಮೀಣ ಕ್ರೀಡೆಗಳಲ್ಲಿ ಭಾಗವಹಿಸಲು ಪ್ರೋತ್ಸಾಹಿಸುವುದು, ಕ್ರೀಡಾ ಸಾಮಗ್ರಿ ಮತ್ತು ಕ್ರೀಡಾ ಸಮವಸ್ತ್ರ ನೀಡುವುದು.
12. ಶಾಲೆಗಳ ಅಡುಗೆ ಮನೆ ತ್ಯಾಜ್ಯದಿಂದ ಸಾವಯವ ಗೊಬ್ಬರಗಳ ತಯಾರಿಸುವ ಬಗ್ಗೆ ವಿಷಯ ತಜ್ಞರಿಂದ ತರಬೇತಿ ನೀಡುವುದು.
13. ಶಾಲಾ ಮಕ್ಕಳಿಗೆ ಬಿಸಿಯೂಟಕ್ಕಾಗಿ ತಟ್ಟೆಗಳ ವಿತರಣೆ
14. ಶಾಲಾ ಗ್ರಂಥಾಲಯಗಳಿಗೆ ಪುಸ್ತಕಗಳನ್ನು ನೀಡುವುದು, ಪಠ್ಯ ಪುಸ್ತಕಗಳಿಗೆ ಪೂರಕವಾದ ವೈಜ್ಞಾನಿಕ ಪುಸ್ತಕಗಳ ಕೊಡುಗೆ.

15. ಶಾಲೆ ಮತ್ತು ಅಂಗನವಾಡಿಗಳಿಗೆ ಶುದ್ಧ ಕುಡಿಯುವ ನೀರಿಗಾಗಿ ಸೌಲಭ್ಯ ಕಲ್ಪಿಸುವುದು ಫಿಲ್ಟರ್ ಗಳನ್ನು ನೀಡುವುದು.
16. ಸರ್ಕಾರಿ ಕಾರ್ಯಕ್ರಮಗಳ ಬಗ್ಗೆ ಸಾರ್ವಜನಿಕರಿಗೆ ಅರಿವು ಮೂಡಿಸುವುದು.
17. ಶಾಲಾ ಮಕ್ಕಳಿಗೆ ಯೋಗ ಕಲಿಕೆ ಸ್ವಯಂ ಸೇವಕರಿಗೆ ಗೌರವ ಧನ ಪಾವತಿ.
18. ಮಹಿಳೆ ಮತ್ತು ಮಕ್ಕಳ ಹಕ್ಕುಗಳ ಕುರಿತು ಉಚಿತ ಕಾನೂನು ಅರಿವು ಶಿಬಿರಗಳನ್ನು ಏರ್ಪಡಿಸುವುದು ಹಾಗೂ ಲಘು ಉಪಹಾರ ವ್ಯವಸ್ಥೆ ಮಾಡುವುದು.
19. ಕಡು ಬಡವ ವಿದ್ಯಾರ್ಥಿಗಳಿಗಾಗಿ ಬಸ್ ಪಾಸ್ ಸೌಲಭ್ಯ ಕಲ್ಪಿಸುವುದು, ಬಸ್ ಪಾಸ್ ವಿತರಣೆ.
20. ಗ್ರಾಮ ಪಂಚಾಯಿತಿ ಸಿಬ್ಬಂದಿಗಳಿಗೆ ಸಮವಸ್ತ್ರ ಮತ್ತು ಗುರುತಿನ ಚೀಟಿ ವಿತರಣೆ.
21. ಸ್ಥಳೀಯ ಕೃಷಿ, ಕ್ರೀಡೆ, ಸಾಮಾಜಿಕ ಸೇವೆ ಇತರೆ ಸಾಧಕರನ್ನು ಗುರುತಿಸಿ ಗೌರವಿಸುವುದು. ಸ್ಥಳೀಯವಾಗಿ ಕನಿಷ್ಠ ಜಿಲ್ಲಾ ಮಟ್ಟದಲ್ಲಿ ಸಾಧನೆ ಮಾಡಿದ ವಿಶೇಷ ಸಾಧಕರನ್ನು ಸನ್ಮಾನಿಸುವುದು.
22. ವಿದ್ಯಾರ್ಥಿಗಳಿಗೆ ವಿಜ್ಞಾನ ವಸ್ತು ಪ್ರದರ್ಶನ ಏರ್ಪಡಿಸುವುದು, ಪರಿಣಿತ ಶಿಕ್ಷಕರಿಂದ ಉಪನ್ಯಾಸವನ್ನು ನೀಡುವುದು
23. ಕೋಮು ಸಾಮರಸ್ಯ ಮೂಡಿಸುವ ಕಾರ್ಯಕ್ರಮಗಳ ಆಯೋಜನೆ, ಜೊತೆಗೂಡಿ ಹಬ್ಬಗಳ ಆಚರಣೆ.
24. ಸಾಂಕ್ರಾಮಿಕ ರೋಗಗಳು, ಪರಿಸರ ಸಂರಕ್ಷಣೆ, ಬಾಲ್ಯ ವಿವಾಹ ಹಾಗೂ ಇತರೆ ಸಾಮಾಜಿಕ ಷಿಡುಗುಗಳ ಬಗ್ಗೆ ಅರಿವು ಮೂಡಿಸುವ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುವುದು.
25. ರೈತರ ಆತ್ಮಹತ್ಯೆ ತಡೆ ಹಾಗೂ ಆತ್ಮವಿಶ್ವಾಸ ಮೂಡಿಸುವುದು, ಕೃಷಿ ತಜ್ಞರ ಭೇಟಿ ಮತ್ತು ಸರ್ಕಾರದ ಸೌಲಭ್ಯಗಳ ಕುರಿತು ಮಾಹಿತಿ ನೀಡುವುದು.
26. ಸ್ತ್ರೀ ಶಕ್ತಿ ಸಂಘಗಳಿಗೆ ಜೀವನೋಪಾಯ ತರಬೇತಿಗಳನ್ನು ನೀಡುವುದು, ಸಂಜೀವಿನಿ (NRLM)/ ಕೌಶಲ್ಯಾಭಿವೃದ್ಧಿ ಉಪಯೋಗಿಸಿಕೊಳ್ಳುವುದು.
27. ನಶಿಸುತ್ತಿರುವ ಗ್ರಾಮೀಣ ಕ್ರೀಡೆಗಳನ್ನು ಗುರುತಿಸಿ ಪ್ರೋತ್ಸಾಹಿಸುವುದು, ಬಹುಮಾನಗಳನ್ನು ನೀಡುವುದು.
28. ವಾರದ ಸಂತೆಗಳ ಆಯೋಜನೆ, ಸ್ಥಳೀಯ ಹಣ್ಣು ತರಕಾರಿಗಳ ಮಾರಾಟಕ್ಕೆ ಅನುಕೂಲ ಮಾಡಿಕೊಡುವುದು.
29. ಅನುದಾನ ಲಭ್ಯತೆಯ ಮೇರೆಗೆ ಗ್ರಾಮ ಪಂಚಾಯಿತಿ ಮಟ್ಟದಲ್ಲಿ ಒಂದು ಸಹಾಯವಾಣಿ ಕೇಂದ್ರವನ್ನು ಸ್ಥಾಪಿಸಿ ಟೋಲ್ ಫ್ರೀ ನಂಬರ್ ಅನ್ನು ವ್ಯವಸ್ಥೆಗೊಳಿಸಿ ಗ್ರಾಮದ ಪ್ರತಿಯೊಬ್ಬರ ಕುಂದುಕೊರತೆಗಳನ್ನು ದಾಖಲಿಸಿ ಪರಿಹರಿಸಲು ಸಹಭಾಗಿಗಳಾಗುವುದು.
30. ಗ್ರಾಮದ ಜನರಲ್ಲಿ ವೈಜ್ಞಾನಿಕ ಭಾವನೆ ಮೂಡಿಸಲು ವಾರ್ಷಿಕವಾಗಿ ಗ್ರಾಮ ಪಂಚಾಯಿತಿಗಳಿಂದ ವಿಜ್ಞಾನ ಪ್ರದರ್ಶನಗಳನ್ನು ಏರ್ಪಡಿಸುವುದು.



31. ಲಭ್ಯವಿರುವ ಅನುದಾನವನ್ನು ಬಳಸಿಕೊಂಡು ಗ್ರಾಮದ ಜನತೆಗೆ ಬಿಸಿನೀರಿನ ವ್ಯವಸ್ಥೆ ಮಾಡುವುದು.
32. ಗ್ರಾಮ ಮಟ್ಟದಲ್ಲಿ ಆರೋಗ್ಯ ತಪಾಸಣಾ ಶಿಬಿರಗಳನ್ನು ನಡೆಸುವುದು.
33. ಪ್ರತಿ ಗ್ರಾಮದ ವಿವಿಧ ಉದ್ದೇಶದ ನಕ್ಷೆಗಳನ್ನು ತಯಾರಿಸುವುದು ಹಾಗೂ ಪ್ರಕಟಿಸುವುದು.
34. ತಮ್ಮ ಮನೆಯ ಸುತ್ತಲಿನ ಪರಿಸರವನ್ನು ಸ್ವಚ್ಛವಾಗಿರಿಸಿ ಇತರರಿಗೆ ಮಾದರಿಯಾಗುವ ಕುಟುಂಬದ ಮುಖ್ಯಸ್ಥರು & ಸದಸ್ಯರನ್ನು ಗ್ರಾಮಸಭೆ/ವಾರ್ಡ್‌ಸಭೆಗಳಿಗೆ ವಿಶೇಷವಾಗಿ ಆಹ್ವಾನಿಸಿ ಗೌರವಿಸುವುದು.
35. ಪ್ರತಿಭಾವಂತ ಮಕ್ಕಳಿಗೆ ಹಾಗೂ ವಿಕಲಚೇತನ ಮಕ್ಕಳಿಗೆ ಪ್ರೋತ್ಸಾಹ ನೀಡುವುದು.
36. ಗ್ರಾಮ ಪಂಚಾಯತಿಯಲ್ಲಿ ಜನಪರ ಕೆಲಸ ನಿರ್ವಹಿಸುವ ಸಿಬ್ಬಂದಿಗೆ ಪ್ರೋತ್ಸಾಹ ನೀಡಿ ಜನಹಿತ ಕಾರ್ಯಕ್ರಮಗಳನ್ನು ಪರಿಣಾಮಕಾರಿಯಾಗಿ ಅನುಷ್ಠಾನಗೊಳಿಸಲು ಸಿಬ್ಬಂದಿಗಳಲ್ಲಿ ಸ್ಪರ್ಧಾಭಾವನೆಯನ್ನು ಮೂಡಿಸುವುದು.



3. ದಾನಿಗಳಿಂದ ಮಾಡಬಹುದಾದ ಚಟುವಟಿಕೆಗಳು


1. ಪ್ರಾಥಮಿಕ ಆರೋಗ್ಯ ಕೇಂದ್ರದಲ್ಲಿ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು.
2. ಗ್ರಾಮದ ಸಾರ್ವಜನಿಕ ಸ್ಥಳಗಳಲ್ಲಿ ಜನರಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡುವುದು
3. ಜಾನುವಾರುಗಳಿಗೆ ಮತ್ತು ಇತರ ಜೀವಸಂಕುಲಗಳಿಗೆ ಕುಡಿಯುವ ನೀರಿನ ತೊಟ್ಟಿಗಳ ನಿರ್ಮಾಣ
4. ಗ್ರಾಮದಲ್ಲಿ ಉದ್ಯಾನ ವನಗಳನ್ನು ನಿರ್ಮಿಸುವುದು ಮತ್ತು ನಿರ್ವಹಣೆ.
5. ಸಾಂಕ್ರಾಮಿಕ ರೋಗಗಳ ಬಗ್ಗೆ ಜಾಗೃತಿ ಮೂಡಿಸುವ ಬಗ್ಗೆ ದಾನಿಗಳಿಂದ ಕರಪತ್ರ ಮುದ್ರಿಸಿ ಹಂಚುವುದು
6. ಡಿಜಿಟಲ್ ಲೈಬ್ರರಿ ಸ್ಥಾಪನೆ
7. ಶಾಲಾ ಮಕ್ಕಳಿಗೆ ಡಿಜಿಟಲ್ ಟ್ಯಾಬ್, ಲ್ಯಾಪ್‌ಟಾಪ್ ವಿತರಣೆಗೆ ನೆರವು ಪಡೆಯುವುದು.
8. ಪ್ರತಿಭಾವಂತ ಬಡ ವಿದ್ಯಾರ್ಥಿಗಳಿಗೆ ಹಾಗೂ ಕ್ರೀಡಾಪಟುಗಳಿಗೆ ನೆರವು ನೀಡುವಂತೆ ಮಾಡುವುದು.
9. ಅಂಗನವಾಡಿಗಳಿಗೆ ಪೀಠೋಪಕರಣಗಳನ್ನು ಒದಗಿಸುವುದು.
10. ರುದ್ರಭೂಮಿಗೆ ಮೂಲಭೂತ ಸೌಕರ್ಯಗಳನ್ನು ಒದಗಿಸುವುದು
11. ಅಂಗನವಾಡಿ ಮಕ್ಕಳಿಗೆ ಸಮವಸ್ತ್ರಗಳ ಪೂರೈಸುವುದು
12. ಅಂಗನವಾಡಿಗಳ ಉನ್ನತೀಕರಣ, ಹವಾನಿಯಂತ್ರಿತ ವ್ಯವಸ್ಥೆ ಕಲ್ಪಿಸುವುದು.
13. ಅಂಗನವಾಡಿಗಳಿಗೆ ಕಿಡ್ಸ್ ಗಾರ್ಡನ್ ಮತ್ತು ಆವರಣ ಗೋಡೆಗಳ ನಿರ್ಮಾಣ ಮಾಡುವುದು
14. ಸ್ಥಳೀಯ ಐತಿಹಾಸಿಕ ಸ್ಥಳಗಳನ್ನು ಗುರುತಿಸಿ ಸಂರಕ್ಷಿಸುವುದು.
15. ಸಾರ್ವಜನಿಕ ಕೆರೆಗಳ ಅಭಿವೃದ್ಧಿಪಡಿಸುವುದು.
16. ಸಾರ್ವಜನಿಕ ಆಟದ ಮೈದಾನಗಳ ನಿರ್ಮಾಣ
17. ಶಾಲೆಗಳಲ್ಲಿ ಸ್ಕಾರ್ಟ್‌ಕ್ಲಾಸ್‌ಗಳ ಆಯೋಜನೆ
18. ಸರ್ಕಾರಿ ಶಾಲಾ ಮಕ್ಕಳಿಗೆ ಲೇಖನ ಸಾಮಗ್ರಿ ನೀಡಿಕೆ
19. ನರೇಗಾ ಕಾರ್ಮಿಕರಿಗೆ ಕಾಮಗಾರಿ ನಡೆಯುವ ಸ್ಥಳದಲ್ಲಿ ಊಟದ ವ್ಯವಸ್ಥೆ ಕಲ್ಪಿಸುವುದು
20. ಗ್ರಾಮಗಳಲ್ಲಿ ವರ್ಷಕ್ಕೊಮ್ಮೆಯಾದರೂ ನೇತ್ರ ತಪಾಸಣೆ, ಆರೋಗ್ಯ ತಪಾಸಣೆ, ಕ್ಷಯ ರೋಗ, ಕ್ಯಾನ್ಸರ್ ಇತ್ಯಾದಿ ರೋಗಗಳ ತಪಾಸಣೆ ಶಿಬಿರಗಳನ್ನು ಏರ್ಪಡಿಸುವುದು.
21. ಅಂಗನವಾಡಿಗಳ ಕಟ್ಟಡ ನಿರ್ಮಾಣ.



22. ಉನ್ನತ ಶಿಕ್ಷಣ ಐ.ಎ.ಎಸ್., ಕೆ.ಎ.ಎಸ್. ವ್ಯಾಸಂಗ ಮಾಡುವ ವಿದ್ಯಾರ್ಥಿಗಳಿಗೆ ಪುಸ್ತಕಗಳು, ತರಬೇತಿಗೆ ತಗಲುವ ವೆಚ್ಚ ಇತ್ಯಾದಿಗಳಿಗೆ ನೆರವು ಪಡೆಯುವುದು.
23. ರಕ್ತದಾನ ಶಿಬಿರಗಳನ್ನು ಆಯೋಜಿಸುವುದು.
24. ಬಸ್ಸು ತಂಗುದಾಣಗಳ ನಿರ್ಮಾಣ
25. ಶಾಲೆ, ಅಂಗನವಾಡಿಗಳಲ್ಲಿ ಶುದ್ಧ ಕುಡಿಯುವ ನೀರಿನ ಉಪಕರಣಗಳನ್ನು ದಾನಿಗಳಿಂದ ಪೂರೈಕೆ ಮಾಡುವುದು
26. ರಸ್ತೆ, ಬೀದಿಗಳಿಗೆ ನಾಮಫಲಕಗಳನ್ನು ಅಳವಡಿಸುವುದು.
27. ಸಾರ್ವಜನಿಕ ಗ್ರಂಥಾಲಯ ಕಟ್ಟಡಗಳ ನಿರ್ಮಾಣ.
28. ಬಡ ವಿದ್ಯಾರ್ಥಿಗಳಿಗೆ ಬಸ್ ಪಾಸ್ ಒದಗಿಸುವುದು.
29. ಸೈಬರ್ ಕೇಂದ್ರಗಳನ್ನು ಸ್ಥಾಪಿಸುವುದು.
30. ಸಾರ್ವಜನಿಕ ಕೆರೆಗಳನ್ನು ಅಭಿವೃದ್ಧಿ ಪಡಿಸುವುದು
31. ಸಾರ್ವಜನಿಕರಿಗೆ ಕಾನೂನು ಮಾಹಿತಿ ಶಿಬಿರಗಳನ್ನು ಏರ್ಪಡಿಸುವುದು.
32. ದುಶ್ಚಟಗಳನ್ನು ದೂರ ಮಾಡುವ ಬಗ್ಗೆ ನುರಿತ ಸಂಪನ್ಮೂಲ ವ್ಯಕ್ತಿಗಳಿಂದ ಶಿಬಿರಗಳನ್ನು ಏರ್ಪಡಿಸುವುದಕ್ಕೆ ದಾನಿಗಳ ನೆರವು ಪಡೆಯುವುದು
33. ವ್ಯಾಜ್ಯ ಮುಕ್ತ ಗ್ರಾಮಗಳ ನಿರ್ಮಾಣ ಹಾಗೂ ಆರೋಗ್ಯ ಪೂರ್ಣ ಸಮಾಜಕ್ಕಾಗಿ ಕೌನ್ಸಿಲಿಂಗ್ ಸೆಂಟರುಗಳನ್ನು ದಾನಿಗಳ ಸಹಕಾರದಿಂದ ತೆರೆಯುವುದು
34. ಸರ್ಕಾರಿ ಕಟ್ಟಡಗಳ ನಿರ್ಮಾಣ ಮಾಡಲು ಜಾಗವನ್ನು ಪಡೆಯುವುದು.
35. ಅಂಗನವಾಡಿಗಳಿಗೆ ಸಂಬಂಧಿಸಿದಂತೆ ಸರ್ಕಾರದಿಂದ ನೀಡುತ್ತಿರುವ ಸೌಲಭ್ಯದೊಂದಿಗೆ ಶೌಚಾಲಯ, ಕುಡಿಯುವ ನೀರು, ಸ್ವಚ್ಛತೆ, ಮಕ್ಕಳಿಗೆ ಆಟಕೆ ಸಾಮಾನುಗಳನ್ನು ದಾನಿಗಳ ಸಹಕಾರ ಪಡೆಯುವುದು.
36. ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ ಮೂಲಭೂತ ಸೌಕರ್ಯವನ್ನು ಒದಗಿಸಲು ಸಹಕಾರ ಪಡೆಯುವುದು.
37. ಗ್ರಾಮದ ವಾಸಿಗಳಾಗಿದ್ದು ಉನ್ನತ ಶಿಕ್ಷಣ ಪಡೆದು ಉತ್ತಮ ಸ್ಥಿತಿಯಲ್ಲಿರುವ ನಾಗರಿಕರ ಸಹಕಾರದಿಂದ ಗ್ರಾಮದ ಅಭಿವೃದ್ಧಿಗೆ ಶ್ರಮಿಸುವುದು.
38. ಗ್ರಾಮದ ಜನರಲ್ಲಿ ಮನರಂಜನೆ ಜನಪ್ರಿಯತೆಯನ್ನು ಹೆಚ್ಚಿಸಲು ಮನರಂಜನಾ ಕೂಟ, ನಗೆಕೂಟಗಳು, ನಾಟಕಗಳು ಇತ್ಯಾದಿ ಕಾರ್ಯಕ್ರಮಗಳನ್ನು ಏರ್ಪಡಿಸುವುದು.
39. ಪ್ರತಿ ಗ್ರಾಮದಲ್ಲೂ ಹಿರಿಯ ನಾಗರಿಕರಿಗೆ ಸಾರ್ವಜನಿಕ ಸ್ಥಳಗಳಲ್ಲಿ ಕುಳಿತುಕೊಳ್ಳಲು ಆಸನ ವ್ಯವಸ್ಥೆ ಕಲ್ಪಿಸುವುದು.



40. ಗ್ರಾಮದಲ್ಲಿ ಜನಪರ ಕೆಲಸ ಮಾಡುವ ಜನಪ್ರತಿನಿಧಿ ಮತ್ತು ನಾಗರೀಕರಿಗೆ ವಾರ್ಷಿಕವಾಗಿ ಪ್ರಶಸ್ತಿಗಳನ್ನು ನೀಡುವ ಮೂಲಕ ಅಭಿನಂದಿಸುವುದು.
41. ಅಂತರ್ಜಾತಿ ವಿವಾಹಕ್ಕೆ ಪ್ರೋತ್ಸಾಹ ಮತ್ತು ಬೆಂಬಲ ನೀಡಿ ಪಂಚಾಯತ್ ವತಿಯಿಂದ ಸರಳ ವಿವಾಹಗಳನ್ನು ನಡೆಸುವುದು.



4. ಸಂಘ ಮತ್ತು ಸಂಸ್ಥೆಗಳು, ಕಾರ್ಪೊರೇಟ್ ಕಂಪನಿಗಳ ಸಹಯೋಗದೊಂದಿಗೆ ಮಾಡಬಹುದಾದ ಚಟುವಟಿಕೆಗಳು

1. ಗದಗ ಮಾದರಿ ಗೌರವ ಘಟಕಗಳ ನಿರ್ಮಾಣ
2. ಪಾರಂಪರಿಕ ಮತ್ತು ಪ್ರವಾಸಿ ತಾಣಗಳ ಮೂಲಭೂತ ಸೌಕರ್ಯಗಳ ಅಭಿವೃದ್ಧಿ ಮಾಡುವುದು
3. ಜನರಿಕ್ ಔಷಧಿ ಮಳಿಗೆಗಳನ್ನು ತೆರೆಯುವುದು
4. ಸಮುದಾಯ ಶೌಚಾಲಯಗಳ ನಿರ್ಮಾಣ ಮತ್ತು ನಿರ್ವಹಣೆ
5. ಘನ ದ್ರವ ತ್ಯಾಜ್ಯ ವಿಲೇವಾರಿ ಘಟಕಗಳ ಸ್ಥಾಪನೆ ಮತ್ತು ನಿರ್ವಹಣೆ
6. ಆಂಬುಲೆನ್ಸ್ ವ್ಯವಸ್ಥೆ ಒದಗಿಸುವುದು - ತುರ್ತು ಆರೋಗ್ಯ ಸೇವೆಗಳಿಗೆ ಆಂಬುಲೆನ್ಸ್ ಇಂಧನ ವ್ಯವಸ್ಥೆಗೆ ಹಣಕಾಸು ನೆರವು ಪಡೆಯುವುದು
7. ಗ್ರಾಮೀಣ ಕ್ರೀಡೆಗಳಾದ ಗರಡಿ ಮನೆಗಳ ನಿರ್ಮಾಣ ಮತ್ತು ನಿರ್ವಹಣೆ ಹಾಗೂ ಇತರೆ ಕ್ರೀಡೆಗಳಿಗೆ ಪ್ರೋತ್ಸಾಹ
8. ಹೊಗೆ ಮುಕ್ತ ಗ್ರಾಮಗಳ ನಿರ್ಮಾಣ
9. ಮುಕ್ತಿಧಾಮ ನಿರ್ಮಾಣ ಮತ್ತು ನಿರ್ವಹಣೆ
10. ಪ್ರವಾಸಿ ತಾಣಗಳಿಗೆ ಮೂಲಭೂತ ಸೌಕರ್ಯಗಳಾದ - ಕುಡಿಯುವ ನೀರು, ಶೌಚಾಲಯ, ಆಸನ ವ್ಯವಸ್ಥೆ, ಕಸದ ತೊಟ್ಟಿ ಇತ್ಯಾದಿ.
11. ಕೆರೆ, ಕಲ್ಯಾಣಿಗಳ ಶುದ್ಧೀಕರಣ ಮತ್ತು ನಿರ್ವಹಣೆ
12. ಅಂಗನವಾಡಿಗಳಿಗೆ ಮೂಲಭೂತ ಸೌಕರ್ಯಗಳು ಮತ್ತು ಹವಾನಿಯಂತ್ರಣ ವ್ಯವಸ್ಥೆ ಮಾಡುವುದು.
13. ಸೋಲಾರ್ ಬೀದಿ - ದೀಪಗಳ ವ್ಯವಸ್ಥೆ ಮಾಡಿಸುವುದು.
14. ಮಕ್ಕಳಿಗೆ ಗಾರ್ಡನ್ ನಿರ್ಮಾಣ ಮತ್ತು ನಿರ್ವಹಣೆ.
15. ಗ್ರಾಮಗಳನ್ನು ದತ್ತು ತೆಗೆದುಕೊಳ್ಳುವುದು ಮತ್ತು ಅಭಿವೃದ್ಧಿಪಡಿಸುವುದು.
16. ಘನ ತ್ಯಾಜ್ಯ ವಿಲೇವಾರಿ ಬಗ್ಗೆ ವಾಹನ ಹಾಗೂ ಇತರ ಇಂಧನ ವ್ಯವಸ್ಥೆಗೆ ವಂತಿಕೆ ಪಡೆಯುವುದು
17. ಗ್ರಾಮ ಪಂಚಾಯಿತಿ ಸಭೆಗಳನ್ನು ಸ್ಥಳೀಯ ಕೇಬಲ್ ಟಿ.ವಿ ಮೂಲಕ ಪ್ರತಿ ಮನೆಯಲ್ಲೂ ವೀಕ್ಷಿಸಲು ವ್ಯವಸ್ಥೆ ಕಲ್ಪಿಸುವುದು.
18. ಶುದ್ಧ ಕುಡಿಯುವ ನೀರಿನ ಘಟಕಗಳ ಮೂಲಕ ಪ್ರತಿ ಕುಟುಂಬಕ್ಕೆ ಶುದ್ಧ ಕುಡಿಯುವ ನೀರು ದೊರೆಯುವಂತೆ ಮಾಡುವುದು.

5. ಸರ್ಕಾರದ ವಿವಿಧ ಯೋಜನೆಗಳ ಸಂಯೋಜನೆಯೊಂದಿಗೆ


ಮಾಡಬಹುದಾದ ಚಟುವಟಿಕೆಗಳು

ಕ್ರಮ ಸಂಖ್ಯೆ	ವಿಷಯ	ಕಾರ್ಯಕ್ರಮದ ವಿವರ	ಒಗ್ಗೂಡಿಸಬಹುದಾದ ಯೋಜನೆ/ಇಲಾಖೆಗಳು
1.	ನೈರ್ಮಲ್ಯ (ಹುಲಗಿ ಗ್ರಾಮ ಪಂಚಾಯತಿ ಮಾದರಿ)	ಕೊಪ್ಪಳ ಜಿಲ್ಲೆ ಮುನಿರಾಬಾದ ಮಾದರಿಯಲ್ಲಿ ಸರ್ಕಾರ ಇ-ಯೋಜನೆ ಹಾಗೂ ಖಾಸಗಿ ಸಹಭಾಗಿತ್ವದಡಿಯಲ್ಲಿ ಕಸದಿಂದ ರಸ ಕಲ್ಪನೆಯ ಸಾಕಾರ ಗೊಳಿಸುವುದು ಝಿರೋ ವೇಸ್ಟ್ ಮ್ಯಾನೇಜ್‌ಮೆಂಟ್	ಸ್ವಚ್ಛ ಭಾರತ ಮಿಷನ್+ಸಾಹಸ್ ಫೌಂಡೇಶನ್ ಬೆಂಗಳೂರು + 14 ನೇ ಹಣಕಾಸು ಯೋಜನೆ
2.	ನೈರ್ಮಲ್ಯ	ಶೌಚ ಮತ್ತು ಸ್ನಾನಗೃಹಗಳ ನಿರ್ಮಾಣ ಹಾಗೂ ನಿರಂತರ ನೀರಿನ ವ್ಯವಸ್ಥೆ ಕಲ್ಪಿಸುವುದು	ಸ್ವಚ್ಛ ಭಾರತ ಮಿಷನ್+25% ಅನುದಾನ+5% ಅಂಗವಿಕಲ ಅನುದಾನ, ಜಿಲ್ಲಾ ಪಂಚಾಯತಿ, ನೀರು ಮತ್ತು ನೈರ್ಮಲ್ಯ ಇಂಜಿನಿಯರಿಂಗ್ ವಿಭಾಗ
3.	ಸರ್ಕಾರಿ ಆಸ್ತಿಗಳ ಒತ್ತುವರಿ	ಸರ್ಕಾರಿ ಆಸ್ತಿಗಳ ಒತ್ತುವರಿ ತಡೆವ ನಿಟ್ಟಿನಲ್ಲಿ ಸೂಕ್ತ ರಕ್ಷಣಾ ಗೋಡೆ ನವೀಕರಣ ಮಾಡುವುದು	ಮಹಾತ್ಮಾ ಗಾಂಧಿ ರಾಷ್ಟ್ರೀಯ ಉದ್ಯೋಗ ಖಾತ್ರಿ ಯೋಜನೆ +ಸಹ ಇಲಾಖೆಗಳ ಅನುದಾನ+14 ನೇ ಹಣಕಾಸು ಯೋಜನೆ
4.	ಗ್ರಾಮ ಪಂಚಾಯತಿ ಒಂದು ಮಾಹಿತಿ ಕೇಂದ್ರವಾಗಿ ಮಾಡುವುದು	ಪ್ರತಿ ಗ್ರಾಮ ಪಂಚಾಯತಿಗೆ ಸ್ವಾಗತಕಾರ ಕೊಠಡಿ, ಮಾಹಿತಿ ಸ್ವೀಕಾರ,ಮಾಹಿತಿ ನೀಡುವಿಕೆ ಅರ್ಜಿ ಸ್ವೀಕಾರ ಮತ್ತು ಸಂಬಂಧಿಸಿದ ಶಾಖೆ ಅಥವಾ ಇಲಾಖೆಗಳಿಗೆ ರವಾನೆ +ಕಿಯೋಸ್ಕ್ ಯಂತ್ರದ ಮುಖಾಂತರ ಎಲ್ಲ ಯೋಜನೆಗಳ ವಿವರ+ಡಿಜಿಟಲ್ ಬೋರ್ಡ್ ಮುಖಾಂತರ ಸೇವೆ ಯೋಜನೆಗಳ ವಿವರ ನೀಡುವುದು	ಗ್ರಾಮ ಪಂಚಾಯತ್ ನಿಧಿ+14 ನೇ ಹಣಕಾಸು ಯೋಜನೆ (ಅವಕಾಶವಿದ್ದಲ್ಲಿ) +ಸಹ ಇಲಾಖೆಗಳು [ಎಲ್ಲಾ 23 ಇಲಾಖೆಗಳು]

5.	ಗ್ರಾಮ ಪಂಚಾಯತಿ ಒಂದು ಉದ್ಯೋಗ ಮಾಹಿತಿ ಮತ್ತು ನೊಂದಣಿ ಹಾಗೂ ಉದ್ಯೋಗ ತರಬೇತಿ ಕೇಂದ್ರವಾಗಿ	ಪ್ರತಿ ಗ್ರಾಮ ಪಂಚಾಯತಿಗೆ ಉದ್ಯೋಗ ಮಾಹಿತಿ ಮತ್ತು ನೊಂದಣಿ ಕೊಠಡಿ, ನಿರುದ್ಯೋಗಿಗಳ ಮಾಹಿತಿ ಸ್ವೀಕಾರ, ಉದ್ಯೋಗ ನೇಮಕಾತಿಗಳ ಮಾಹಿತಿ ನೀಡುವಿಕೆ ಅರ್ಜಿ ಸ್ವೀಕಾರ ಮತ್ತು ಸಂಬಂಧಿಸಿದ ಶಾಖೆ ಅಥವಾ ಇಲಾಖೆಗಳಿಗೆ ಅರ್ಜಿ ರವಾನೆ	ಹಿಂದುಳಿದ ವರ್ಗಗಳ ಇಲಾಖೆ, ಸಮಾಜ ಕಲ್ಯಾಣ ಇಲಾಖೆ, ಕೌಶಲ್ಯಾಭಿವೃದ್ಧಿ ಇಲಾಖೆ+ ಗ್ರಾಮ ಪಂಚಾಯತ್
6.	ಸಾಮಾಜಿಕ ಸೇವೆ ಮತ್ತು ಸಾಮಾಜಿಕ ಕಳಕಳಿ	2% ಯುವಜನ ಮತ್ತು ಕ್ರೀಡೆಗಳಿಗೆ ನಿಗದಿಪಡಿಸಿದ ಅನುದಾನದಲ್ಲಿ ಗ್ರಾಮೀಣ ಕ್ರೀಡಾ ಕೂಟಗಳ ಆಯೋಜನೆ ಮತ್ತು ಕ್ರೀಡಾ ಪರಿಕರಗಳನ್ನು ವಿತರಿಸುವುದು ಮತ್ತು ತರಬೇತಿ ನೀಡುವುದು	ಯುವಜನ ಮತ್ತು ಕ್ರೀಡಾ ಇಲಾಖೆ + ಗ್ರಾಮ ಪಂಚಾಯತಿ
7.	ಸಾಮಾಜಿಕ ಆರೋಗ್ಯ ಸೇವೆಗಳನ್ನು	ರಕ್ತ ದಾನ+ದೇಹ ದಾನ +ನೇತ್ರದಾನ ಶಿಭಿರಗಳ ಆಯೋಜನೆ	ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಹಾಗೂ ಗ್ರಾಮ ಪಂಚಾಯತಿಗಳ ಸಹಯೋಗದೊಂದಿಗೆ
8.	ಸಾಮಾಜಿಕ ಅರಣ್ಯವನ್ನು ಬೆಳೆಸುವುದು	ಗ್ರಾಮಗಳಲ್ಲಿ ಅರಣ್ಯ ಪ್ರದೇಶಗಳ ಅಭಿವೃದ್ಧಿ/ ವನಮಹೋತ್ಸವ	ಅರಣ್ಯ ಇಲಾಖೆ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ಹಾಗೂ ಗ್ರಾಮ ಪಂಚಾಯತಿಗಳ ಸಹಯೋಗದೊಂದಿಗೆ
9.	ಸರಳ ವಿವಾಹಗಳು	ಸರಳ ವಿವಾಹ+ಸಾಮೂಹಿಕ ವಿವಾಹ+ ಅಂತರ್ಜಾತಿ ವಿವಾಹಗಳ ಏರ್ಪಾಡು+ಸ್ಥಳದಲ್ಲೇ ವಿವಾಹ ನೊಂದಣಿ	ಸಮಾಜ ಕಲ್ಯಾಣ ಇಲಾಖೆ, ಹಿಂದುಳಿದ ವರ್ಗಗಳ ಇಲಾಖೆ + ಕಂದಾಯ ಇಲಾಖೆ+ ಗ್ರಾಮ ಪಂಚಾಯತಿಗಳ ಸಹಯೋಗದಲ್ಲಿ

[Handwritten Signature]

10.	ಗ್ರಾಮೀಣ ಉದ್ಯೋಗ	ಸಾಂಪ್ರದಾಯಿಕ ಕಸುಬುಗಳಾದ ಕುಂಬಾರಿಕೆ, ನೇಕಾರಿಕೆಗಳಂತ ಕುಲಕಸುಬುಗಳಿಗೆ ಆಧುನೀಕರಣ ತಾಂತ್ರಿಕತೆಯ ಸ್ಪರ್ಷ ನೀಡುವುದು+ ವಸ್ತು ಪ್ರದರ್ಶನ+ ಮಾರಾಟ ಮೇಳಗಳ ಆಯೋಜನೆ	ಕೌಶಲ್ಯಾಭಿವೃದ್ಧಿ ಇಲಾಖೆ+ಉದ್ಯೋಗಿಕ ತರಬೇತಿ ಸಂಸ್ಥೆಗಳು + ಗ್ರಾಮ ಪಂಚಾಯತಿ
11.	ಚಟ ದಾಸ್ಯ ವಿಮುಕ್ತಿಗೊಳಿಸುವ ಬಗ್ಗೆ	ಶಿಬಿರಗಳ ಆಯೋಜನೆ	ಗ್ರಾಮ ಪಂಚಾಯತಿ+ಸಂಘ ಸಂಸ್ಥೆಗಳು+ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ+ಆಯುಷ್ ಇಲಾಖೆ
12.	ಮಹಿಳಾ ಮತ್ತು ಮಕ್ಕಳ ಹಕ್ಕುಗಳ ಬಗ್ಗೆ ಕಾನೂನು ಅರಿವು	ಗ್ರಾಮ ಪಂಚಾಯತಿ ವ್ಯಾಪ್ತಿಯಲ್ಲಿ ಮಹಿಳೆ ಮತ್ತು ಮಕ್ಕಳ ಮೇಲಿನ ಕಾನೂನುಗಳ ಬಗ್ಗೆ ಅರಿವು ಮೂಡಿಸುವುದು.	ಮಾನವ ಹಕ್ಕುಗಳ ಆಯೋಗ, ಕಾನೂನು ಇಲಾಖೆ, ಗ್ರಾಮ ಪಂಚಾಯತಿ+ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ+ಪೊಲೀಸ್ ಇಲಾಖೆ+ ಯುವ ಜನ ಮತ್ತು ಕ್ರೀಡಾ ಇಲಾಖೆ
13.	ಮಹಿಳೆ ಮತ್ತು ಮಕ್ಕಳ ಸ್ವಯಂ ರಕ್ಷಣೆ ತರಬೇತಿ	ಗ್ರಾಮ ಪಂಚಾಯತಿ ವ್ಯಾಪ್ತಿಯ ನುರಿತ ತರಬೇತುದಾರರಿಂದ ಮಹಿಳೆ ಮತ್ತು ಮಕ್ಕಳ ಮೇಲೆ ನಡೆಸಲಾಗುವ ಲೈಂಗಿಕ ದೌರ್ಜನ್ಯ ವಿರುದ್ಧ ಸ್ವಯಂ ರಕ್ಷಣೆ ತಂತ್ರಗಳಾದ ಜುಡೋ, ಕರಾಟೆ, ಕುಂಗ್ ಫುಗಳ ತರಬೇತಿಗಳನ್ನು ಕೊಡಿಸುವುದು.	ಗ್ರಾಮ ಪಂಚಾಯತಿ+ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ+ಪೊಲೀಸ್ ಇಲಾಖೆ+ಯುವ ಜನ ಮತ್ತು ಕ್ರೀಡಾ ಇಲಾಖೆ
14.	ಮೀನುಗಾರಿಕೆ ಸ್ವಯಂ ಉದ್ಯೋಗ ಕೌಶಲ್ಯ ತರಬೇತಿ	ಮೀನುಗಾರಿಕೆಗೆ ಅಗತ್ಯ ನೆರವು ಒದಗಿಸುವುದು	ಮೀನುಗಾರಿಕೆ ಇಲಾಖೆ+ ಗ್ರಾಮ ಪಂಚಾಯತಿ+ ಸಣ್ಣ ನೀರಾವರಿ ಇಲಾಖೆಯ ಸಹಯೋಗದೊಂದಿಗೆ
15.	ವಿದ್ಯುತ್ ಚಕ್ತಿ ಒದಗಿಸುವುದು	ಕಗ್ಗತ್ತಲ ಗ್ರಾಮಗಳಿಗೆ ವಿದ್ಯುತ್ ಸೌಲಭ್ಯ	ಇಂಧನ ಇಲಾಖೆ+ಗ್ರಾಮ ಪಂಚಾಯತ



16.	ನೆರಳಿಲ್ಲದವರಿಗೆ ಸೂರು	ವಸತಿ ಯೋಜನೆಗಳೊಟ್ಟಿಗೆ ವಿವಿಧ ಕಂಪನಿಗಳಿಂದ ಗ್ರಾಮಗಳಿಂದ ದತ್ತು ಯೋಜನೆ ಮತ್ತು ವಿವಿಧ ಇಲಾಖೆಗಳಿಂದ ಗುರುತಿಸಲ್ಪಟ್ಟ ಫಲಾನುಭವಿಗೆ ಮನೆ ಮಂಜೂರು	ಗ್ರಾಮ ಪಂಚಾಯತ+ವಸತಿ ಇಲಾಖೆ+ ರಾಜೀವ್ ಗಾಂಧೀ ವಸತಿ ನಿಗಮ+25% ಅನುದಾನ+5% ಅಂಗವಿಕಲ ಅನುದಾನ+ ಮಹಾತ್ಮಾ ಗಾಂಧೀ ರಾಷ್ಟ್ರೀಯ ಉದ್ಯೋಗ ಖಾತ್ರಿ ಯೋಜನೆ
17.	ಎಸ್.ಟಿ/ಎಸ್.ಸಿ ಮತ್ತು ಹಿಂದುಳಿದ ವರ್ಗಗಳ ಬಡ ವಿದ್ಯಾರ್ಥಿಗಳಿಗೆ ನೆರವು	ಉನ್ನತ ವ್ಯಾಸಂಗಕ್ಕೆ ಪ್ರೋತ್ಸಾಹ ನೀಡುವುದು.	ಗ್ರಾಮ ಪಂಚಾಯತ+ದಾನಿಗಳು+ಹಳೆ ವಿದ್ಯಾರ್ಥಿಗಳ ಸಂಘಗಳು
18.	ಮಹಿಳಾ ಸಬಲೀಕರಣ ಮತ್ತು ಕೌಟುಂಬಿಕ ಉದ್ಯೋಗ ಸಬಲೀಕರಣ	ಸಮುದಾಯ ಭವನಗಳಲ್ಲಿ ಟೈಲರಿಂಗ್ , ಬ್ಯುಟಿಷಿಯನ್ ಮತ್ತು ಕರಕುಶಲ ಕಸೂತಿ ತರಬೇತಿಗಳನ್ನು ಆಯೋಜಿಸಿ ಕಲಿತು ನುರಿತವರಿಗೆ ಅಂಗನವಾಡಿ ಸೇರಿದಂತೆ ಸಮವಸ್ತ್ರಗಳ ಆರ್ಡರ್ ನೀಡಿ ಆರ್ಥಿಕ ಸಬಲತೆ ನೀಡಿ ಜೀವನ ಮಟ್ಟ ಸುಧಾರಿಸುವುದು	ಕೌಶಲ್ಯಾಭಿವೃದ್ಧಿ ಇಲಾಖೆ+ಉದ್ಯೋಗಿಕ ತರಬೇತಿ ಸಂಸ್ಥೆಗಳು + ಗ್ರಾಮ ಪಂಚಾಯತಿ+ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ
19.	ಉತ್ತಮ ಸಂಪನ್ಮೂಲ ಇರುವ ಗ್ರಾಮ ಪಂಚಾಯತಿಗಳಲ್ಲಿ ಕ್ರೀಡಾಂಗಣ+ಈಜುಕೊಳ	ಕ್ರೀಡಾಂಗಣ+ಈಜುಕೊಳ ಸೇರಿದಂತೆ ಆಟದ ಮೈದಾನಗಳ ನಿರ್ಮಾಣ ಮಾಡಿ ಗ್ರಾಮೀಣ ಪ್ರತಿಭೆಗಳು ಯುವಕರು ವಿವಿಧ ಇಲಾಖೆಯ ನೇಮಕಾತಿಯಲ್ಲಿ ದೈಹಿಕ ಸಾಮರ್ಥ್ಯ ಪರೀಕ್ಷೆಗಳಿಗೆ ಸಜ್ಜಾಗುವಂತಹ ವಾತಾವರಣ ನಿರ್ಮಾಣ	ಗ್ರಾಮ ಪಂಚಾಯತಿ+ ಇಲಾಖೆ +ಯುವ ಜನ ಮತ್ತು ಕ್ರೀಡಾ ಇಲಾಖೆ+MGNREGA
20.	ಗ್ರಾಮ ಸಂತೆ ಪರಿಕಲ್ಪನೆ	ಮಾರುಕಟ್ಟೆ ಪ್ರಾಂಗಣಗಳ ನಿರ್ಮಾಣ	ಹಳ್ಳಿ ಸಂತೆ ಕಾರ್ಯಕ್ರಮ+ ಗ್ರಾಮ ಪಂಚಾಯತಿ+ MGNREGA



21.	ಸರ್ಕಾರಿ ಶಾಲೆಗಳಲ್ಲಿ ಜಾಗವಿದ್ದಲ್ಲಿ [NUTRICIAN GARDEN] ಪೌಷ್ಟಿಕಾಂಶ ನೀಡುವ ತೋಟಗಳನ್ನು ಬೆಳೆಸುವುದು.	ಪೌಷ್ಟಿಕಾಂಶ ತೋಟಗಳ ನಿರ್ಮಾಣ	ಶಿಕ್ಷಣ ಇಲಾಖೆ+ ಗ್ರಾಮ ಪಂಚಾಯತಿ+ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆ
22.	ಇತರೆ ಯೋಜನೆಗಳಿದ್ದಲ್ಲಿ ಯಾವ ಯಾವ ಯೋಜನೆಯಲ್ಲಿ ನಿಯಮಾನುಸಾರ ಕಾರ್ಯಕ್ರಮಗಳನ್ನು ಒಗ್ಗೂಡಿಸಲಾಗಿದೆ? ವಿವರಿಸಿ	ಒಗ್ಗೂಡಿಸುವಿಕೆ/ಮಾರ್ಗಸೂಚಿ/ ನಿಯಮಾನುಸಾರ ಅವಕಾಶವಿರುವ (ಯಾವ ಎರಡು ಅಥವಾ ಎರಡಕ್ಕಿಂತ ಹೆಚ್ಚಿನ ಕಾರ್ಯಕ್ರಮಗಳಿಂದ ಒಗ್ಗೂಡಿಸಲಾಗಿದೆ ವಿವರಿಸುವುದು)	<ul style="list-style-type: none"> • ಗ್ರಾಮ ಪಂಚಾಯತ್ ಸ್ವಂತ ಸಂಪನ್ಮೂಲದಿಂದ • ತಾಲ್ಲೂಕು ಪಂಚಾಯತ್ ಅಭಿವೃದ್ಧಿ ಅನುದಾನ • ಮಹಾತ್ಮಗಾಂಧಿ ನರೇಗಾ, ತಾಲ್ಲೂಕು ಪಂಚಾಯತ್ ಸ್ಕಾಪ್ ಡ್ಯೂಟಿ ಅನುದಾನ • ಸ್ವಚ್ಛ ಭಾರತ ಅಭಿಯಾನ • ಜಿಲ್ಲಾ ಪಂಚಾಯತ್ ಅಭಿವೃದ್ಧಿ ಅನುದಾನ • ಕುಡಿಯುವ ನೀರು ನಿರ್ವಹಣೆ • 14ನೇ ಹಣಕಾಸು.....ಆಯೋಗದ ಅನುದಾನ • ಇತರೆ ಅನುದಾನ



X